

Халық депутатлары Нөкис қалалық Кеңесінің гезектегі жигирмаланшы сессиясы болып өтті

10-декабрь күні Қарақалпақстан Республикасы Сауда-санаат палатасында Халық депутатлары Нөкис қалалық Кеңесінің гезектегі жигирмаланшы сессиясы болып өтті. Сессияға Олий Мажлис Сенат ағзасы, Жоқарғы Кеңес депутаттары, қалалық Кеңестің депутаттары, Нөкис қаласының сектор басшылары, ғалаба хабар құраллары үәкиллери, блогерлер, хәкимликтің жууаплы хызметкерлери хәм де бир қатар мәкеме, кәрхана басшылары қатнасты.

Сессия күн тартибине мууапық, Нөкис қаласында әмелге асырылып атырған реформалар бойынша қала хәкими ү.а. У.Панаев Халық депутатлары қалалық Кеңесине мүрәжат жоллады. Мүрәжатта қала бойынша усы жылы хәр бир тарау бойынша әмелге асырылған исилажларға тоқтап өтті.

Социаллық-экономикалық көрсеткишлердің өсиу пәтлери, халықтың жан басына салыстырғанда өзгериуи, социаллық қоллап-қууатлауға ажыратылған қаржылар, халықтың реал дәраматларын асыруу бағдарында бир қатар жумыслар алып барылғанлығы, Нөкис қаласында пандемия дәуириниң унамсыз ақыбетлерине қарамастан социаллық-экономикалық рауажландыруудың белгиленген прогноз көрсеткишлерине ерисиу бойынша зәрүр шаралар көрилгенлиги атап өтилди.



Усы жыл жуўмағына бола, қаладағы хәрекеттеги санаат кәрханалары тәрәпинен 8 трлн 227,9 млрд. сўмлық санаат өнімлери ислеп шығарылыўы күтилмекте (Республикадағы үлесі 58,8 пайыз;). Нөкис қаласында 2020-жыл даўамында социаллық қоллап-қуўатлаўға қаратылған коммерциялық банклер тәрәпинен 1745 тен аслам физикалық хәм юридикалық шахсларға жәми 71 млрд. 974,8 млн. сўм муғдарында кредит қаржылары ажыратылған.

Президентимиздиң 2020-жыл 2-октябрь күни Қарақалпақстан Республикасына хызмет сапары даўамында тастыйықланған инвестиция бағдарламасына муўапық, 2020-2022-жылларда Нөкис қаласы кесиминде улыўма баҳасы 882,6 млрд.сўм болған, 1 639 жаңа жұмыс орынларын жаратыўшы 181 жойбарларды әмелге асырыў режелестирилген. Усы инвестициялық қаржылардың есабынан «BIO ECO AGRO IMPEKS» («MYUNGSONG PLACON CO. Ltd») жуўапкершилиги шекленген жәмийетиниң улыўма муғдары 50 млрд. 400,0 млн.сўм (5,0 млн.доллар шет ел инвестициясы тийкарында) болған 200 жаңа жұмыс орнын жаратыўшы «заманагөй гидропоника усылында теплица комплексин қурыў» жойбарластырылған. Усы жойбарды әмелге асырыў ушын Нөкис қаласы хәкимлиги тәрәпинен

“Жийдели байсын” мекан пуқаралар жыйыны, “Шадлы айыл” елаты аймағынан 14 га жер майданы ажыратылған хэм бул жойбарды жыл ақырына шекем иске түсириў режелестирилген. Бул өз гезегинде сол аймақтағы пуқаралардың бәнтлигин тәмийинлеўге, жумыссызлар санының азайыўына хэм “темир дәптер”ден шығарылыўына өз үлесин қосады.



Сондай-ақ, «Nukus Lak Bo`yoqlari» жуўапкершилиги шекленген жәмийетиниң улыўма муғдары 10,0 млрд.сўмлық (10 млрд.сўм өз есабынан) қаржы есабынан 30 жаңа жумыс орнын жаратыўшы «Қурылыс материаллары хэм лак-бояўларын ислеп шығарыў» жойбарын әмелге асырыў белгиленген. Усы жойбарға Нөкис қаласы хәкимлиги тәрәпинен “Гөне қала” МПЖ, Х.Абдамбетов көшеси, 18/7 үйде жайласқан қала хәкимлиги балансындағы бос турған имараты Қарақалпақстан Республикасы Министрлер Кеңесиниң 2020-жыл 3-август күнги 213-санлы қарары тийкарында инвестициялық (1,0 млн.доллар эквивалентинен кем болмаған) хэм социаллық (100 жаңа жумыс орны) миннетлемелерин белгилеген ҳалда туўрыдан-туўры “ноль” баланста берилди. Сондай-ақ, 2020-жыл даўамында жәми 860 киши бизнес субъектлери жаңадан шөлкемлестирилип,

бүгинги күнде олардың саны 5 394 ти құрайды.

Экспорт көлемін арттыру бойынша Нөкіс қаласында 2019-жылы 6 млн 352 мың доллар болған өнімлер экспортқа шығарылуы режелестірілген болып, әмелде 7 млн 510 мың доллар болған өнімлер экспортқа шығарылған. 2020-жылдың январь-декабрь айларында 5 млн. 669 мың доллар болған өнімлер экспортқа шығарылуы режелестірілген болып, әмелде 6 млн. 360 мың долларлық өнім экспортқа шығарылған. Яғнай, реже 112,2 пайызға әмелге асырылған.



Туұрыдан-туұры сырт ел инвестициялары бойынша 2020-жыл ушын туұрыдан-туұры сырт ел инвестициясы бойынша реже 11,6 млн. доллар, усы жыл январь-октябрь айларында реже 7,6 млн.доллар болған болса, бүгинги күнге режени 13,3 млн.долларға, яғнай 175 % ке орынлаўға ерисилди.

Қала аймағында 2020-жылда инвестиция бағдарламасы бойынша мәмлекетлик бюджет қаржылары есабынан жәми 12 құрылыс объектлериниң суммасы 59,8 млрд.сұм болған мәнзилли

мәмлекетлик бағдарламаға киргизилген. Соннан, 2 объект жылдан-жылға өтиўши есапланады (Әжинияз атындағы Нөкис мәмлекетлик педагогикалық институты имараты қурылысы ҳәм Аймақлық перинитал орайы имаратын реконструкциялаў жумыслары).

Алдыннан қурылып атырған ТашПМИ жанындағы клиника имараты қурылысына 12,281 млрд.сўм ҳәм Әжинияз атындағы Нөкис мәмлекетлик педагогикалық институты имараты қурылысына 15,6 млрд.сўм пул қаржылары ажыратылған.



Мүрәжатта жаслар бәнтлигин тәмийинлеў, ҳаял-қызларды қоллап-қуўатлаў бойынша алып барылған ис-илажларға да әҳмийет қаратылды. Қала халқының 4,7 проценти кәмбағал шаңарақлар есапланып, пандемия шараятында 5 767 шаңарақлар “темир дәптер”ге киргизилген. Қаладағы сақаўат ҳәм қайырқомлық көрсетиўши исбилерменлеримиз ҳәм өз басламалары менен жәрдем көрсеткен мәкемелер тәрәпинен алып барылған унамлы жумыслар нәтийжесинде жәми 4 540 шаңарақлар “темир дәптер”ден шығарылды. Бүгинги күнде “темир дәптер”де 1 227, яғный, қала халқының 1,6 проценти мәмлекетлик жәрдемге мүтәж кәмбағал

шаңарақлар есабында турады.

Буннан тысқары, усы жылдың 26-августтағы “Халықты социаллық қоллап-қууатлауға қаратылған қосымиша ис-илажлар хақында”ғы ПҚ-4515 санлы қарары тийкарында жәрдемге мүтәж болған шаңарақларды бирме-бир үйренип шығылып, «темир даптер»ге киргизилген 3 128 шаңарақтағы 16 жасқа толмаған 6 455 балалардың хәр бирине 500 мың сўмнан жәми 3 млрд. 227 млн. 500 мың.сўм төлеп берилди.

Қалада “Хаяллар дәптери”не киргизилген хаял-қызлардың бәнтлигин тәмийинлеу бойынша бир қанша жұмыслар әмелге асырылды. Атап айтқанда: 26 хаял-қызға субсидия ажыратуу арқалы теплица қурып берилди, 27 хаял-қызға коммерциялық банклерден кредит ажыратууда әмелий жәрдем көрсетилди, 305 хаял-қыз исбилермен хәм фермерлерге бириктирилди, 6 хаял-қыз қайта кәсипке таярлау курсында оқытылмақта, 37 хаял-қыз турақлы жұмыс орынларына орналастырылды, 13 хаял-қыз өзін-өзи бәнт еткен пуқара есабында дизимнен өтти.

Нәкис қаласында бүгинги күнге келип шаңарақлық қәдриятларды беккемлеу комиссиясы тәрәпинен ажырасуу алдында турған шаңарақларды жарастыруу илажлары көрилмекте. Усы күнге шекем ажырасуу алдында турған 35 шаңарақ жарастырылып, 12 шаңарақ судтан арзаларын қайтарып алған.

“Жаслар дәптери” бойынша қалада 62 555 хожалықта хатлау жұмыслары әмелге асырылып, 49 953 жаслардан анкета сораунамалары алынды. Хатлау жуўмағы бойынша 20 787 жас рәсмий бәнт екенлиги, 13 269 жас рәсмий емес бәнт екенлиги хәм де 4 239 жас уақтынша жұмыссыз екенлиги анықланды.

Бүгинги күнде Нәкис қаласында 30 жасқа шекемги жаслар саны 174 500ди қурайды. Жаслардың 20 787си рәсмий секторда, 13 269 жас нарәсмий секторда бәнтлиги тәмийинленген. Усы жылы 3 598 оқушылар мектепти питкерип, соннан, 1 134и жоқары оқу орнына кириўине миясар болған.

Жаслардың бәнтлигин тәмийинлеу, оларды исбилерменликке

бағдарлау бойынша 2020-жылдың 11 айы дауамында 1 763 жастың бәнтлиги тәмийинленди. “Жаслар келешегимиз” мәмлекетлик бағдарламасы шеңберинде 2020-жыл дауамында Нөкис қаласында әмелге асырылатуғын жойбарлардың тастыйықланған мәнзилли дизимине 12 млрд. 190 млн. сұмлық 44 жойбар киргизилген. Хәзирги күнге келип 11 жойбарға 3 млрд. 952 млн. сұм муғдарында кредит ажыратылған. Және де, “Жаслар келешегимиз” мәмлекетлик бағдарламасы шеңберинде хәзирги күнге шекем жасларға исбилерменлик пенен шуғылланыуы ушын Нөкис қаласы аймағынан 115 жасқа жер орынлары ажыратылып берилди.

Сессия күн тәртибиндеги көрилген мәселелер бойынша тийисли қарар қабыл етти.

Сондай-ақ, сессиядан соң ғалаба хабар қураллары хәм блогерлер қатнасында пресс-конференция өткерилип, онда берилген сорауларға хәкимликтиң жууаплы хызметкерлери тәрәпинен жууаплар берилди.

Буннан соң пресс-конференция қатнасыушылары менен Нөкис қаласындағы исбилерменлик субъектлерине пресс тур да шөлкемлестирилди.

Нөкис қаласы хәкимлиги Мәлимлеме хызмети